

19 ta' Ġunju, 1959

Imhallin:—

—S.T.O. Prof. A.J. Mamo, O.B.E., Q.C., B.A., LL.D.  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Nicola Caruana

versus

Dottor John Cesareo, M.D.

**Hajt Divizorju — Distanza Legali — Gallarija — Art. 357  
u 480 tal-Kod'ci Civili.**

*B'ligi, is-sid jista' fuza minn hwejgu kif irid, basta ma jagħmelz  
nihom użu kontra l-ligi. U hja ligi wkoll illi hadd ma  
jista' jistaħ kwieqi, gallariji, eċċ., f'distanza anqas minn  
żewġ piedi u sitt pulz'eri mill-hajt divizorju, meqfusa din  
id-distanza lateralment; u hekk din id-dispożizzjoni tik-  
kostitwixxi lmitazzjoni tal-libertà tad-dgawdija tal-pro-  
prietà sancita fid-dispożizzjoni l-oħra.*

*Għaldaqstant, mhux permess li ttnbena gallarija fl-fond  
propriu f'distanza anqas minn dik fuq imsemmija, jekk  
il-gar jopponi; u jekk għal żmien twil dan tkun ittollera  
gallarja mikrusa mhux fid-distanza legali, dan ma jfisserez  
ukoll li hu obligat jittollera gallarija mgħottija bl-injam  
mhux fid-distanza legali; għalhekk hu seta' rrinunzja għall-  
limitazzjoni mposta favur tiegħu mill-ligi "pro tanto" biss,  
u mhux oltre. B'mod illi, jekk gallarija mikrusa tkun ilha  
tollerata għal hafna żmien f'distanza anqas minn dik legali,  
il-gar jista' jopponi li dik il-gallarja tiġi mgħottija bl-in-  
jam; u jekk hekk tiġghatta, huwa għandu dritt jittlob ir-  
rimozzjoni tax-xogħol li jkun sar b'leż dik il-gallarja giet  
hekk mgħottija.*

Il-Qorti:— Rat iċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur, wara li ppremetta illi l-konvenut fetaħ aperturi u għamel gwarniċa u xi xogħolijiet oħra fil-post tiegħu 74 Grenfell Street, San Giljan, li jidhru mill-fotografiji "A" u "B", liema post huwa kontigwu mal-post ta' proprjetà tal-attur no. 75 fl-istess triq, xi sentejn ilu, u dan mingħajr ma osserva d-distanzi mill-ħajt diviżorju preskritti; u billi l-fond tal-attur ma hu sugġett għal ebda servitù a favur tal-fond tal-konvenut; premissi d-dikjarazzjonijiet u l-provvedimenti oġportuni, talab li l-konvenut jiġi kundannat li jirrimwovi dawk ix-xogħolijiet kollha li huwa għamel fl-imsemmi fond in kontravvenzjoni għall-liġi u għaddrittijiet tal-attur, fi żmien qasir u perentorju li tiffissalu l-Qorti, u jekk iġhaddi dan it-terminu inutilment, l-attur jiġi awtorizzat jagħmel l-istess xogħolijiet bi spejjeż tal-konvenut. Bl-ispejjeż, inklużi dawk tal-protest tal-15 ta' Mejju 1954, kontra l-konvenuti;

*Omissis;*

Rat is-sentenza ta' dik il-Qorti tat-13 ta' Frar 1959, li biha laqgħet l-ewwel talba tal-attur, billi kkundannat lill-konvenut jirrimwovi a spejjeż tiegħu x-xogħolijiet li hu għamel fil-fond tiegħu in kontravvenzjoni għall-liġi, u dan fi żmien xagħrejn mil-lum; u jekk jonqos, laqgħet it-tieni talba, billi awtorizzat lill-attur jagħmel, a spejjeż tal-konvenut, ix-xogħolijiet kif fuq meħtieġa; l-ispejjeż tal-kawża jhallashom il-konvenut; billi kkunsidrat;

Illi l-perit gudizzjarju, fl-ewwel relazzjoni tiegħu, is-sottometta illi, malli l-konvenut għatta l-gallarija bl-injam, kompriza dik l-estensjoni tagħha li tinsab anqas mid-distanza legali mill-ħajt diviżorju, hu aggrava s-servitù ta' prospett jew veduta laterali fuq il-fond tal-attur, u dallam u ostruwixxa l-veduta laterali mill-gallarija tal-istess attur; liema konklużjoni giet mill-perit rikonfermata fir-relazzjoni supplementari;

Illi l-konvenut, fl-imsemmija nota tiegħu a fol. 58, ikkonfesta l-konklużjonijiet peritali għal diversi motivi, li xieraq jiġu eżaminati separatament;

Illi, qabel xejn, il-konvenut irrileva li l-pretiża servitù attiva ta' prospett jew veduta laterali favur il-fond tal-attur mhix kawżali tač-čitazzjoni "ut sic", u għalhekk ma tistax tittiehed in konsiderazzjoni. Hawn ta' min jinnota illi l-attur, fič-čitazzjoni, allega illi "l-konvenut fetaħ aper-turi, u għamel gwarniça u xi xogholijiet ohra fil-post tiegħu mingħajr ma osserva d-distanzi mill-ħajt divizorju pres-kritti mill-liġi", u b'dan evidentement l-attur kien qiegħed jinvoka l-protezzjoni tal-art. 480 tal-Kodiçi Civili, li jik-kontempla anki l-każ in kwistjoni, jiġifieri ta' servitù imposta mill-liġi stess liž-żewġ fondi limitrofi, li toħroġ mill-bżonn li jiġi ko-ordinat u tutelat l-eżerçizzju tad-drit-tijiet taž-żewġ proprjetarji, u li tikkostitwixxi, aktar minn servitù vera, limitazzjoni naturali tal-proprjetà, "un arbi-trato legislativo allo scopo sempre di tutelare l'esercizio del diritto di proprietà; è insomma la legge che viene ad attenuare od a risolvere la collisione che sorge nell'eserci-zio di due proprietà. In questo caso la limitazione può dirsi bilaterale, essendo reciproca la tolleranza"; u għal-hekk, skond l-istess skrittur, "questa restrizione non si attaglia al concetto di servitù prediale, non potendo questa includere una limitazione simultanea e reciproca sopra due fondi in ordine ad una stesso fatto" (Digesto Italiano, Ser-vitù Prediali, para. 15). Il-konvenut hass l-importanza ta' dan il-konçett ta' servitù legali, u ssottometta illi, jekk din is-servitù attiva favur il-fond tal-attur hija magħmula tikkonsisti fil-projbizzjoni tal-liġi dwar sporgenzi skond l-art. 480 (Kod. Civ.), il-gallarija in kwistjoni mhix spor-genza fis-sens tal-liġi; iżda dan ir-ragunament mhux sos-tenibbli quddiem ič-čitata dispożizzjoni, fejn il-gallarija tinsab ekwiparata għall-isporgenzi hemm kontemplati;

Illi l-konvenut jissottometti wkoll li s-sentenza čitata mill-perit fir-relazzjoni supplementari, jiġifieri dik mogħ-tija mill-Qorti tal-Appell fil-kawża "Carmelo Vassallo vs. Nicola Galea" fl-4 ta' Mejju 1953 (li tinsab riportata fil-Kollezzjoni Vol. XXVII-I-166), mhix applikabbli, minħab-ba li fiha si trattava ta' sporgenza; iżda fil-fatt dik il-kawża kienet tipprospetta kaž ta' gallarija mikxufa li ġiet mgħottija, preçizament bħall-kaž taħt eżami;

Illi, eliminati dawn l-obbjezzjonijiet, l-oppożizzjoni

tal-konvenut mhix sostenibbli; infatti mhux kontestat illi huwa ghatta l-gallarija wara li xtara l-fond, jgifieri fl-1952 jew 1953 (fol. 16), u illi huwa ma kienx akkwista d-dritt li jgħattiha b'konvenzjoni appozita jew b'mod ieħor, u għalhekk il-fond tieghu baqa' sugġett għar-restrizzjoni mposta mil-liġi, u din ma setgħetx tiġi minnu vjolata impunement;

Rat fol. 64 in-nota tal-appell tal-konvenut, u fol. 65 il-petizzjoni tieghu, li biha talab li s-sentenza fuq imsem-mija tiġi revokata, u li t-talbiet tal-attur jiġu miċhuda; bl-ispejjeż taż-żewġ istanzi;

*Omissis;*

Ikkunsidrat;

Illi ma hux kontrastat illi x-xogholijiet li minnhom jil-menta l-attur (hlief talvolta l-gwarniċa li kienet giet rimedjata żmien ilu "ante causam") saru fil-"limiti tal-proprjetà" tal-konvenut li għamilhom;

Illi, b'liġi, is-sid jista' juża minn hwejġu kif irid, basta ma jagħmeix bihom użu kontra l-liġi (art. 357 Kap. 23 Ediz. Riv.);

Illi l-attur jippretendi li dawk ix-xogholijiet saru in kontravvenzjoni għal-liġi, ċjoè għall-art. 480 tal-Kodiċi Civili, u għad-drittijiet tieghu, peress li l-fond tieghu ma hux sugġett għal ebda servitù a favur tal-fond tal-konvenut (ara t-termini taċ-ċitazzjoni);

Illi l-konvenut isostni li l-art. 480 ma hux applikabbli għall-każ tieghu, għaliex, peress li hu jista' jipprolunga l-hajt diviżorju sal-limiti tal-proprjetà tieghu, għalhekk ix-xogholijiet in parola ma humiex "sporgenza", għax ma jmorrux oltre dak il-limiti;

Illi din il-Qorti ma tħossx li għandha tingħata din l-interpretazzjoni iil dak l-artikolu. F'ih hemm projbit li jin-fethu twieqi, gallariji, eċc. f'distanza anqas minn żewġ piedi u sitt pulzieri mill-hajt diviżorju, meqjusa din id-distanza

lateralment. Il-ligi qalet "ed altri simili sporti" (test taljan antik — art. 139 Ord. VII tal-1868) — "other similar projections" fit-test ingliz attwali — sempliċement biex tikkomprendi wkoll xi apertura "ejusdem generis", imma mhux biex tillimita l-operazzjoni tal-artikolu għal dawk l-aperturi biss li joltrepasaw il-limiti tal-proprjeta. Probabilment, bl-iżvilupp ed il-żju bdew isiru aperturi li ma kienux proprjament twieqi jew gallariji bħal fl-imghoddi (verandahs, terrazzini, etc.), u għalhekk inħass il-bżonn li tigi amplifikata b'dawk il-kliem ix-xorta tal-aperturi, b'estensjoni ta' dak li kien jingħad fid-dispożizzjonijiet li jiffurmaw il-bażi originali tal-art. 480, ċjoè dik tal-para. XXXV tat-Tit. XXIV "Delle Case e Fondi", Prammatiche di Manoel, u tal-para. VIII, Lib. III, Capo XI, Kodiċi Municipali, fejn kien jingħad sempliċement, fl-ewwel wiehed, "Nessuno può avere balcone o finestra che non sia distante per due palmi almeno dal muro divisorio", u fit-tieni, "Nessuno potrà avere balconi o finestre che non siano distanti per tre palmi almeno dal muro divisorio";

Illi l-art. 480 jikkostitwixxi limitazzjoni tal-proprjeta, u għalhekk limitazzjoni tal-libertà ta' dgawdija tal-proprjeta sancita fl-art. 357 fuq imsemmi;

Illi, jekk giet tollerata għal żmien twil gallarija mikxufa mhux fid-distanza legali, dan ma jfisserx li l-attur hu obligat jittollera wkoll gallarija mghottija bl-injam mhux fid-distanza legali; għaliex hu seta' rrinunzja għal-limitazzjoni mposta favur tiegħu mil-ligi (art. 480 fuq citat) "pro tanto" biss, u mhux oltre;

Illi ma jistax ikun hemm dubju li, malli giet mghottija l-gallarija bil-gebel u bl-injam, l-istat ta' qabel, talvolta tollerat, gie aggravat minħabba li l-innovazzjoni ddallam u tostruwixxi l-vizwali;

Illi għalhekk għandha titneħħa dik il-parti tax-xogħolijiet kollha godda (gebel u njam) li qeghdha f'distanza anqas minn dik preskritta;

In vista tal-premess, ma hemmx għalfejn jigu nvestiti kwistjonijiet oħra sollevati mill-partijiet;

Għal dawn il-motivi;

Tiddeċidi;

Billi tiċhad l-appell u tikkonferma s-sentenza appellata. It-terminu prefiss mill-Ewwel Qorti għandu jibda jgħaddi mil-lum. Ix-xogħol hekk ordnat għandu jsir taht id-direzzjoni tal-perit ġa nominat, li fi żmien sitt ijiem mit-terminazzjoni tax-xogħol għandu jipprezenta nota li fiha jgħid illi l-istess xogħol sar għas-sodisfazzjon tiegħu;

L-ispejjeż kollha jithallsu mill-konvenut appellant.

---